



QORTI TA' L-APPELL

**S.T.O. PRIM IMHALLEF
SILVIO CAMILLERI**

**ONOR. IMHALLEF
TONIO MALLIA**

**ONOR. IMHALLEF
JOSEPH AZZOPARDI**

Seduta tat-28 ta' Frar, 2014

Appell Civili Numru. 1268/2003/2

RainbowMix Concrete Limited (C 6763).

v.

**Andrew Scicluna u b'digriet tat-18 ta' Jannar 2005
giet kjamata fil-kawza is-socjeta` White Power
Company Limited.**

Il-Qorti,

Kopja Informali ta' Sentenza

Rat ic-citazzjoni tas-26 ta' Novembru 2003 ipprezentata mis-socjeta` attrici li taqra hekk:

“Peress illi l-konvenut huwa debitur lejn is-socjeta` attrici fis-somma ta’ hamest elef, tliet mijà u erbgha u tmenin lira u disghin centezmi (Lm5,384.90) liema somma hija dovuta bhala bilanc fuq prezz ta’ gebel u materjal tal-bini mibjugh u kkonsenjat lill-konvenut fuq ordni tieghu stess, u mhux imhallas, skond kif jidher mill-istatment hawn anness u rrunarkat Dok “A”;

“Peress illi l-konvenut gie interpellat sabiex ihallas dan id-debitu pero` baqa’ inadempjenti (Dok. B);

“Peress illi dan id-debitu huwa cert, likwidu u dovut, u fil-fehma tas-socjeta` attrici, il-konvenut m’ghandux eccezzjonijiet x’jaghti kontra t-talba attrici ghall-hlas ta’ l-imsemmi debitu;

“Jghid ghalhekk il-konvenut ghaliex din l-Onorabbi Qortii m’ghandhiex:

“1. tiddeciedi l-kawza bid-dispenza mis-smiegh a tenur ta’ l-artikolu 167 et seq. tal-Kap. 12 tal-Ligijiet ta’ Malta;

“2. tiddikjara illi l-konvenut huwa debitur lejn is-socjeta` attrici fis-somma ta’ hamest elef, tliet mijà u erbgha u tmenin lira u disghin centezmi (Lm5,384.90), liema somma hija dovuta bhala bilanc fuq prezz ta’ gebel u materjal tal-bini mibjugh u kkonsenjat lill-konvenut; u

“3. tikkundanna lill-konvenut ihallas lis-socjetá attrici s-somma ta hamest elef u tliet mijà u erbgha u tmenin Lira u disghin centezmi (Lm 5,384.90);

“Bl-ispejjez u bl-imghaxijiet legali mid-data tal-prezentata ta’ dina c-citazzjoni sad-data tal-pagament effettiv kontra l-konvenut li huwa minn issa stess ngunt ghas-subizzjoni;”

Rat in-nota ta’ eccezzjonijiet tal-5 ta’ Jannar 2004 li permezz tagħha l-konvenut eccepixxa:

“1. Illi l-eccipjent ma għandu ebda relazzjoni guridika mas-socjeta attrici;

“2. Illi minghajr pregudizzju ghall-ewwel eccezzjoni, l-eccipjent ma huwiex il-legittimu kontradittur tas-socjeta attrici;

“3. Illi minghajr pregudizzju ghall-ewwel zewg eccezzjonijiet, s-socjeta attrici għandha tiprova illi effettivament bieghet u kkonsenjat lill-konvenut il-kwantita kollha tal-materjal imsemmi fid Dok C. peress Illi dan qed jigi kkontestat;”

Rat id-digriet tat-18 ta' Ottubru 2004 li biha l-Qorti ornat li din il-kawza u dik fl-ismijiet **Sand and Gravel Limited v. Andrew Scicluna (1269/03)** jinstemgħu kontestwalment;

Rat id-digriet tat-18 ta' Jannar 2005 moghti ‘*seduta stante*’ li permezz tieghu giet imsejjha fil-kawza is-socjeta` White Power Company Limited u l-verbal tas-seduta tal-istess jum li minnu jirrizulta illi l-konvenut prezenti fl-Awla ta ruhu b’notifikat bic-citazzjoni għan-nom tal-istess socjeta`;

Rat illi l-istess socjeta` imsejjha fil-kawza ma pprezentatx nota tal-eccezzjonijiet u allura giet dikjarata kontumaci skont il-ligi;

Rat is-sentenza tal-Prim’ Awla tal-Qorti Civili mogtija fit-8 ta’ Lulju 2005 li permezz tagħha l-Qorti fil-waqt li cahdet l-eccezzjonijiet tal-konvenut laqghet it-talbiet attrici u kkundannat lill-konvenut biex ihallas l-ammont mitlub lis-socjeta` attrici bl-imghaxijiet mid-data tas-sentenza u bl-ispejjez kontra tieghu – u dan wara li l-istess Qorti kienet cahdet talba tal-konvenut biex tigi sospiza l-prolazzjoni tas-sentenza biex ikun jista’ jressaq il-provi tieghu;

Rat illi l-konvenut appella kemm mid-digriet li permezz tieghu il-Qorti cahditlu din it-talba u kemm mis-sentenza;

Rat illi permezz tas-sentenza tagħha tad-29 ta’ Frar 2008 din il-Qorti laqghet l-appell u rrevokat id-digriet imsemmi u

s-sentenza imsemmija u allura regghet baghtet l-atti tal-kawza quddiem il-Prim' Awla tal-Qorti Civili biex tiddeciedi fuq it-talbiet attrici wara li tisma' l-provi tal-konvenut;

Rat is-sentenza ta' dik il-Qorti mogtija fis-27 ta' Mejju 2010 li permezz tagħha hija ordnat lis-socjeta` konvenuta thallas is-somma ta' 9,729.30 euro lis-socjeta` attrici, bl-interessi dekorribbli mid-data tas-sentenza u lliberat lill-konvenut mill-osservanza tal-gudizzju, bl-ispejjez ikunu a karigu tas-socjeta` kjamata fil-kawza kuantu $\frac{3}{4}$, u kwart l-ieħor lis-socjeta` attrici;

Il-Qorti waslet għal din id-decizjoni wara li għamlet dawn il-konsiderazzjonijiet;

"Illi meta qieset dan l-istat ta' provi, din il-Qorti thoss li gie ppruvat li r-relazzjoni tas-socjeta` attrici kienet verament mhux mal-konvenut, izda mas-socjeta` kjamata fil-kawza, u għalhekk l-ewwel zewg eccezzjonijiet tal-konvenut qed jigu milqugha u l-istess qed jigi lliberat mill-osservanza tal-gudizzju.

"Illi dwar il-kawza fil-konfront tas-socjeta` kjamata fil-kawza, din il-Qorti xorta għandha tikkonsidra jekk l-allegazzjonijiet attrici gewx ippruvati ghaliex ghalkemm l-istess socjeta` kjamata fil-kawza baqghet ma pprezentatx nota ta' eccezzjonijiet (ghal xi raguni jew ohra), huwa principju stabbilit fil-gurisprudenza nostrali li l-kontumacija hija opposizzjoni. Fid-dawl ta' dan jirrizulta mill-affidavit ta' Andrew Scicluna li huwa qed jikkontesta li rcieva l-ammont ta' Lm1,208.11 mis-somma rikjest f'din il-kawza ta' Lm5,384.90, ghaliex qed jghid li huwa qatt ma ffirma ghall-istess konsenji hemm indikati, tant li talab li jigu provduti *d-delivery notes* relattivi, liema dokumenti qatt ma gew prezentati lilu, u lanqas in verita` ma gew ipprezentati f'din il-kawza.

"Illi b'hekk l-ammont rikkest mis-socjeta` attrici fil-kuntest tas-socjeta` kjamata fil-kawza għandu jitnaqqas ghall-ammont ta' Lm4,176.79, ghaliex is-socjeta` attrici ma ppruvatx li kkonsenjat l-imsemmija konsenji ndikati mis-socjeta` kjamata fil-kawza, u dan meta kien oneru tas-socjeta` attrici li tiprova l-istess ammont ta' konsenji in

kontestazzjoni, peress li l-oneru ta' prova hija fuq min jallega, u dan l-oneru ta' prova s-socjeta` attrici certament li ma ssodisfatux.

"Illi ghalhekk *in vista* tal-premess l-ammont dovut mis-socjeta` attrici huwa dak fl-ammont ta' €9,729.30 ekwivalenti ghal Lm4,176.79, u t-tieni u tielet talba attrici qed jintlaqghu f'dan l-ammont fil-konfront tas-socjeta` kjamata fil-kawza.

III. KONKLUZJONI.

"Illi ghalhekk ghal dawn il-motivi, din il-Qorti, **taqta'** u **tiddeciedi**, billi **filwaqt li tilqa' l-ewwel zewg eccezzjonijiet tal-konvenut u tillibera lill-istess mill-osservanza tal-gudizzju, tilqa' t-tieni u t-tielet talbiet attrici fil-konfront tas-socjeta' kjamata fil-kawza White Power Company Limited biss kif hawn deciz** b'dan illi:-

"2. Tiddikjara illi s-socjeta' kjamata fil-kawza White Power Company Limited hija debitrici lejn is-socjeta` attrici fis-somma ta' disat elef, seba' mijia u disgha u ghoxrin ewro u tletin centezmu (€9,729.30 - ekwivalenti ghal erbat elef, mijia u sitta u sebghin lira Maltija u disgha u sebghin centezmu (Lm4,176.79) liema somma hija dovuta bhala bilanc fuq prezz ta' gebel u materjal tal-bini mibjugh u kkonsenjat lis-socjeta' kjamata fil-kawza; u

"3. Tikkundanna lis-socjeta` kjamata fil-kawza White Power Company Limited thallas lis-socjeta` attrici s-somma ta' disat elef, seba' mijia u disgha u ghoxrin ewro u tletin centezmu (€9,729.30 - ekwivalenti ghal erbat elef, mijia u sitta u sebghin lira Maltija u disgha u sebghin centezmu (Lm4,176.79) liema somma hija dovuta bhala bilanc fuq prezz ta' gebel u materjal tal-bini mibjugh u kkonsenjat lis-socjeta` kjamata fil-kawza kif hawn deciz.

"Bl-ispejjez tal-konvenut jibqghu a karigu tas-socjeta` attrici, u bl-ispejjez l-ohra jibqghu kwantu ghal kwart (1/4) mis-socjeta` attrici u tlett kwarti (3/4) mis-socjeta' kjamata fil-kawza bl-imghaxijiet legali mid-data tas-sentenza sad-

data tal-pagament effettiv kontra s-socjeta` kjamata fil-kawza.”

Rat ir-rikors tal-appell tas-socjeta` attrici li permezz tieghu ikkonkludiet hekk:

“5. Illi s-socjeta` attrici appellanti hasset ruhha aggravata minn dik is-sentenza li minnha qed tinterponi dan I-Appell. Illi I-Aggravju tal-Appellanti huwa car u manifest u jikkonsisti fis-segwenti:-

“i. Illi s-socjeta` appellanti giet palezament ippregudikata mis-sentenza llum appellata specifikament fejn gie deciz mill-Onorabbi Qorti ta' Prim' Istanza illi I-imghaxijiet legali għandhom jithallsu mid-data tas-sentenza ossija mis-27 ta' Mejju, 2010 sad-data tal-pagament effettiv kontra s-socjeta` kjamata fil-kawza;

“ii. Illi fic-citazzjoni promotur I-appellanti talbet illi I-appellat jigi kkundannat ihallas is-somma minnu dovuta, bl-imghaxijiet legali mid-data tal-prezentata ta' dik ic-citazzjoni;

“iii. Illi nonostante li fis-sentenza llum appellata s-socjeta` kjamata fil-kawza giet ikkundannata thallas somma ridotta minnn dik mitluba fir-rikors prommotur, xorta wahda jibqa' I-fatt illi dan I-ammont konsegwentement kien dejjem dovut sa minn qabel ma giet intavolata I-istess citazzjoni, u għalhekk m'hemm I-ebda raguni valida fil-ligi ghafnejn I-istess socjeta` attrici appellanti m'ghandhiex tibbenefika mill-imghazijiet legali kif mitluba fic-citazzjoni;

“iv. Illi I-appellanti tirrileva wkoll illi s-socjeta` White Power Company Limited effettivament giet ikkundannata thallas is-somma ridotta ta' €9,729.30 – liema somma giet ridotta unikament dovut għal kontestazzjoni da parte tal-appellat dwar il-konsenja tal-materjal kontenut f'Dokument “C” anness mac-citazzjoni promotura – stante illi I-konvenut appellat Andrew Scicluna eccepixxa illi kienet din is-socjeta` li kienet debitrici u mhux hu personalment u sussegwentement kienet saret it-talba

mhux opposta ghal kjamata fil-kawza tas-socjeta` White Power Limited;

“v. Illi dan il-fatt m'ghandux jipprejudika d-dritt ghall-imghaxijiet legali dovuti fuq is-somma hekk ridotta sa mid-data tal-prezentata tac-citazzjoni kif mitlub, jew sa minn gurnata ulterjuri ossija mit-18 ta' Jannar 2005 li fiha s-socjeta` White Power Limited saret partecipi f'dawn il-proceduri;

“Ghaldaqstant is-socjeta` Appellanti, filwaqt li tagħmel riferenza ghall-atti kollha tal-kawza u għar-ragunijiet kollha hawn fuq esposti titlob umilment illi din l-Onorabbi Qorti tal-Appell joghgħobha tvarja s-sentenza appellata billi thassar il-kundanna ghall-hlas tal-imghaxijiet legali mid-data tas-sentenza ossija mis-27 ta' Mejju 2010 sad-data sal-pagament effettiv kontra s-socjeta` kjamata fil-kawza u minflok tikkundanna l-istess socjeta` kjamata fil-kawza ghall-hlas tal-imghaxijiet legali mid-data tal-prezentata tac-citazzjoni ossija mis-26 ta' Novembru 2003, sad-data tal-pagament effettiv.

“Bl-ispejjez tal-prezenti kontra l-konvenuta appellata.”

Rat ir-risposta tal-atturi tas-7 ta' Lulju 2010 li tħid hekk;

1. “Illi l-esponenti għadha kemm giet notifikata bir-rikos tal-appell tas-socjeta attrici li għaliex qed issir din ir-risposta. Illi is-sentenza appellata, hliex għal dak li sejjer jigi sottomess aktar 'l-isfel, hija korretta u għandha tigi konfermata u it-talbiet tar-rikorrenti, kif kontenuti fir-rikors tal-appell tagħha, għandhom michuda kontra tagħha bl-ispejjes.

2. “Jingħad, a skans ta' kull ekwivoku, illi in kwantu jirrigwarda il-konvenut Andrew Scicluna jidher bic-car, mill-atti tar-rikors tal-appell innifsu, illi ma sar ebda appell kontra tieghu, avolja jissejjah appellat, u kwindi in kwantu jirrigwarda lilu, is-sentenza hija *res judicata* u għaldaqstant ma tistax titbiddel u attwalment ma hemm xejn fil-konfront tieghu li għandu jew li jista' jitbiddel. Jirrizulta car rnit-talbiet tar-rikors tal-appell li l-istess talbiet mħumiex indirizzati kontra il-konvenut fil-kapacita tieghu

personal - in fatti fir-rikors tal-appell insibu "*u minflok tikkundanna l-istess socjeta kjamata in kawza ghall-hlas tal-imghaxijiet legali.....*". Kontra il-konvenut personalment ma hemm l-ebda talba.

3. "Illi imbagħad in kwantu jirrigwarda is-sentenza li ikkundannat lis-socjeta esponenti thallas is-sornma hekk likwidata jidher ukoll li ma hemm assolutament ebda appell.

4. "L-appell jikkoncerna is-sottomissjoni tal-appellant illi l-imghax ma għandux jiddekorri biss mid-data tas-sentenza izda għandu jibda jiddekorri mid-data tal-presentata tac-cittazzjoni. Din tagħmel differenza sostanzjali billi skont l-appellant l-imghax kellu jibda jghaddi mill-26 ta' Novembru 2003.

5. "Illi għalhekk isegwi illi is-socjeta attrici qed tipprendi li għandha tithallas is-somma ta' €5059.24 u ciee` l-imghax bir-rata ta' 08% fuq l-arnmont likwidat mill-Onorabbi Qorti Prim' Awla, kalkolat mid-data tal-presentata tac-cittazzjoni sad-data tal-effettiva sentenza.

6. "Illi wieħed hawn ma iridx jinsa illi originarjament it-talbiet attrici kienu indirizzati biss kontra il-konvenut personalment u kien biss war a li giet presentata in-nota tal-eccezzjonijiet tal-konvenut li is-socjeta attrici has set in-necessita li issejjah fil-kawza lis-socjeta kjamata in kawza White Power Company Limited.

7. "Illi kontra din is-socjeta, peress li ma kienetx citata fil-kawza meta din giet istitwita, certament li ebda imghax ma għandu jghaddi kontra tagħha mid-data tal-presentata tac-cittazzjoni. Al piu', se mai, jista' jibda jghaddi imghax mid-data li giet kjamata in kawza. In fatti is-socjeta attrici qatt ma ippretendiet li għandha xi reklam kontra is-socjeta kjamata in kawza u hekk xehed id-direttur ewljeni tagħha quddiem l-Ewwel Onorabbi Qorti. Izda is-socjeta appellata esponenti thoss li lanqas ma għandu jibda jghaddi imghax kontra tagħha mid-data li giet kjamata in kawza.

8. "Illi mhux biss, imma, bir-rispett kollu ir-ragunament tas-socjeta appellanti meta tissottometti illi "*I-imghax għandu jibda jiddekorri mid-data tal-presentata tac-citazzjoni minhabba li l-ammont kien dejjem dovut sa minn qabel ma giet intavolata l-istess citazzjoni u għalhekk ma hemm l-ebda raguni valida fil-ligi ghafnejn l-istess socjeta attrici ma għandhiex tibbenefika mill-imghaxijiet legali kif mitluba fic-cittazzjoni" ma tantx jagħmel sens.*

9. "Jigi ribadit illi il-konvenut kontra min is-socjeta attrici kellha reklam gie liberat mill-osservanza tal-gudizzju bl-ispejjes kontra is-socjeta attrici. Kwindi il-konvenut kien perfettament korrett li jirrifjuta li jħallas xi somma lis-socjeta attrici.

10. "Is-socjeta kjamata in kawza qatt ma giet mitluba thallas centezmu billi kien il-konvenut li kien mitlub iħallas.

11. "La is-socjeta kjamata in kawza qatt ma giet biss interpellata biex thallas kif tista' is-socjeta appellanti targomenta, validament, li għandu jiddekorri imghax favur tagħha u kontra is-socjeta appellata jekk hija la biss icċitatha u lanqas qatt ma ippretendiet li kellha xi relazzjoni kummerciali magħha?

12. "Mhux biss izda is-socjeta attrici presentat id-dokumenti tagħha fil-kors tal-kawza nonostante li il-konvenut kien talabha diversi drabi, qabel ma giet istitwita il-kawza, sabiex tghaddi kopja tad-dokumentazzjoni tagħha lill-konvenut sabiex dan jista' jara kemm mill-ammont li kien qed jigi mitlub attwalment huwa dovut u jekk jirrizulta xi ammont dovut minn min huwa dovut u cioe hux minnu personalment jew minnu fil-kwalita tieghu ta' direttur tas-socjeta kjamata in kawza.

13. "Illi kien wara li attwalment is-socjeta attrici presentat id-dokumenti tagħha li setghet is-socjeta kjamata in kawza tara u tivverifikasi id-dokumenti tas-socjeta attrici ma' dawk tagħha u għaldaqstant il-konvenut u is-socjeta kjamata in kawza kienu perfettament korretti li

ma hallsux kif, u fil-hin li gew mitluba jhallsu mis-socjeta attrici.

14. "Illi ghalhekk it-talba tas-socjeta attrici li l-imghax għandu jiddekorri ex *tunc* mid-data tal-presentata tac-cittazzjoni hija zbaljata u ma tistax tintlaqa' ghax bir-rispett kollu ma tagħmilx sens u hija guridikament insostenibbli.

15. "Illi imbagħad qiegħed jigi sottomess illi il-parti tas-sentenza fejn akkollat parti mill-ispejjes fuq is-socjeta kjamata in kawza huwa zbaljat. La darba is-socjeta kjamata in kawza qatt ma kienet citata biex thallas, u la darba id-direttur tas-socjeta attrici appellant hass li huwa qatt ma kellu ebda relazzjoni guridika magħha, u la darba is-socjeta kjamata in kawza iddahlet fdawn il-proceduri fil-mori tal-kawza, anke jekk stess irrizulta li hemm xi ammont x'jithallas minnha, dan ma kienx l-ammont reklamat kontra tagħha izda anqas u allura kienet perfettament korretta li ma hallsitx ebda somma lis-socjeta attrici u kwindi ma għandhiex tigi ikkundannata thallas ebda spejjes gudizzjarji.

16. "Għal dawn il-motivi is-socjeta esponenti filwaqt li tagħmel riferenza ghall-atti tal-kawza u tirriserva id-dritt li tressaq dawk il-provi lilha permessi skont il-ligi tiddikkjara li is-sentenza mogħtija mill-Onorabbi Prim' Awla Civili, hliel ghall-parti fejn akkollat spejjes fuqha, hija korretta u timmerita konferma u għaldaqstant li it-talbiet tas-socjeta attrici kif kontenuti fir-rikors tas-socjeta appellanti għandu jigi michud bl-ispejjes taz-zewg istanzi kontra l-istess socjeta appellanti."

Rat il-verbal tas-seduta tal-10 ta' Dicembru 2013 li permezz tieghu il-kawza thalliet għas-sentenza wara li l-Avukati trattaw l-appell billi sostanzjalment irriferew ghall-atti;

Semghet lid-difensuri tal-partijiet;

Rat l-atti kollha tal-kawza u d-dokumenti esebiti:

Ikkonsidrat;

Illi l-fatti li taw lok ghall-kawza huma spjegati fid-dettal fl-att i msemmija u fid-decizjoni tal-ewwel Qorti u ma hemmx lok li wiehed joqghod jirrepetihom fit-tul. F'dan l-appell, il-kwistjoni hija wahda billi l-aggravju tal-appellanti huwa wiehed u cioe` li l-Qorti kellha tikkundanna lis-socjeta` imsejjha fil-kawza thallas imghaxijiet mid-data tal-prezentata tac-citazzjoni u mhux mid-data tas-sentenza.

Ma hemmx dubbju illi normalment il-Qrati tagħna jimxu mal-principju '*in illiquidis non fit mora*'. Madankollu kif gie espress per ezempju fis-sentenza fl-ismijiet **Citadel Insurance v. Johan Ciantar (Prim' Awla – 20 ta' Gunju 2002)** li *meta talba ghall-hlas ta' danni hija magħrufa jew facilment determinabbli sa minn qabel jibdew il-proceduri gudizzjarji li jkollhom jittieħdu biex jintalab dak il-hlas, l-imħax għandu jiddekorri minn dak in-nhar li ssir l-ewwel intima b'att gudizzjarju (jekk dan ikun sar) u mhix minn dak in-nhar li eventwalment tingħata s-sentenza li tikkonferma dak l-ammont.*

Il-kaz in ezami kif ingħad ma jirrigwardjax talba fejn il-Qorti intalbet tillikwida ammont dovut lill-appellanti izda talba għal somma determinata u s-socjeta` attrici talbet ukoll li tithallas l-imħaxijiet mid-data tal-prezentata tac-citazzjoni. Il-Qorti laqghet it-talba, sia pure ta' somma anqas minn dik mitluba. Infatti anke meta giet biex tiddeciedi dwar l-ispejjeż tal-kawza, hija qasmithom piu o meno skont il-proporzjon tas-somma li hija iddecidiet li kienet dovuta fir rigward ta' dik mitluba. Madankollu hija ornat li l-imħaxijiet jibdew jiddekorru mid-data tas-sentenza nnifisha. Huwa għalhekk li s-socjeta` appellanti qed titlob il-varjazzjoni ta' din il-parti tas-sentenza billi din il-Qorti tordna li l-imħaxijiet jibdew jiddekorru kif talbet hija stess fic-citazzjoni.

Il-Qorti taqbel mal-lanjanza tas-socjeta` appellanti li ma kien hemm ebda raguni ghaliex l-imħax kellu jibda jiddekorri mid-data tas-sentenza. Għandu jigi osservat – ghalkemm għal xi raguni dan ma ssemmiex fir-rikors tal-appell – li s-socjeta` imsejjha fil-kawza hija ukoll entita`

kummercjali u allura kull obligazzjoni li tidhol ghaliha hija necessarjament wahda kummercjali. Ghalhekk isegwi li japplika l-Artikolu 1141 (1) tal-Kodici Civili u l-imghaxijiet jiddekorru minn meta d-debitu jkun dovut.

Fil-kawza fl-ismijiet **Brincat v. Caruana** (Appell Inferjuri – 23 ta' Gunju 2004) gie osservat;

“..... jinsab ritenut fid-decizjoni riportata a **Vol XXXVIII pIII p 642**, fuq l-insenjament tal-gurisprudenza u d-dottrina taljana, illi “debitu kummercjali likwidu u ezigibbli ta’ somma ta’ flus jiproduci interessi “di pieno diritto”. Jissokta jigi precizat illi “il sol fatto che il creditore non abbia chiesto gli interessi, constituenti per legge un credito liquido, non importa rinuncia ai medesimi”. Dan ghaliex il-kreditur ta’ debitu skadut huwa “di pieno diritto kreditur anke tal-interessi dekorsi mill-gurnata ta’ l-iskadenza sa dak tal-pagament”.

Anke pero` jekk dan l-argument jigi skartat, ma kien hemm ebda raguni ghaliex l-imghaxijiet kellhom jibdew jghaddu mid-data tas-sentenza u mhux kif mitlub ficcitazzjoni. Meta parti tigi msejjha fil-kawza hija titqies bhala konvenut/a f'dik il-kawza u allura trid tirrispondi bhala tali. It-talba allura kontenuta fl-att promotur tibda top era ukoll fil-konfront ta’ min jigi kjamat. Naturalment il-kjamat jista’ jinvoka favur tieghu eccezzjonijiet naxxenti min-notifika tal-att promotur li tkun sehhet wara n-notifika tal-konvenut originali u eccezzjonijiet ohra partikolari ghalih, izda ma jistax jahrab mid decizjoni tal-Qorti jekk din tikkundanna lilu u dan japplika ghall-effetti tagħha kompriz il-kundanna ghall-hlas tal-imghax skont it-talba.

L-argument tas-socjeta` appellata li hija ma ntalbitx il-hlas u allura ma għandhiex thallas imghax ma jregix. Fis-sentenza riportata fil-**Vol. XXXIX-parti 2 pagna 585**, gie spjegat li biex id-debitur jehles mill-obligazzjoni li jhallas l-imghaxijet irid jipprova li huwa ma setax jadempja l-obligazzjoni – f'dan il-kaz li jhallas l-ammont dovut – minhabba ragunijiet estranji għalihi. Huwa appuntu għalhekk li meta l-ammont dovut ma jkunx magħruf ma jibdewx jghaddu imghaxijiet u jigi applikat il-principju *in illiquidis non fit mora* – ghaliex id-debitur ma jistax iħallas

ammont li ma jafx kemm hu. (**Alfred Schembri v. Dottor Louis Buhagiar** – Qorti tal-Appell, 28 ta' Frar 1997).

F'dan il-kaz jirrizulta mill-atti li ghalkemm il-Qorti sabet li l-ammont mitlub ma kienx dovut kollu, s-socjeta` attrici talbet hlas ta' somma determinata u s-socjeta` konvenuta kellha tkun taf li kienet debitrici tagħha anke jekk ghall-ammont inqas minn dak mitlub. Madankollu hija ma għamlet xejn biex tissalda d-debitu tagħha – wara kollox min ikun debitur huwa obligat li jissalda dak id-debitu minnufih li il-hlas tieghu isir dovut. Is-socjeta` attrici imbagħad se thallas ghall-fatt li talbet aktar mill-hlas effettivament dovut billi thallas nofs l-ispejjez tal-Prim Istanza.

Is-socjeta` konvenuta ilmentat li giet akkollata tlett kwarti tal-ispejjez fis-sentenza appellata madankollu ma ipprezentatx appell incidental u għalhekk f'dan l-aspett (lanqas ma saret talba fir-rigward fir-rikors tal-appell) is-sentenza ghaddiet in gudikat, kif ghaddiet in gudikat dik il-parti illi illiberat lill-konvenut Scicluna mill-osservanza tal-gudizzju.

Għal dawn il-mottivi il-Qorti tiddeciedi l-appell tas-socjeta` attrici billi tilqghu u tvarja s-sentenza appellata billi tikkundanna lis-socjeta` imsejjha fil-kawza biex thallas l-imghaxijiet fuq is-somma dovuta skont l-istess sentenza mid-data tal-prezentata tac-citazzjoni u cioe` mis-26 ta' Novembru 2003 minflok kif deciz f'dik is-sentenza li fil-partijiet kollha l-ohra tagħha tibqa' ferma stante li ghaddiet in gudikat.

L-ispejjez tal-appell a kariku tas-socjeta` imsejjha fil-kawza.

< Sentenza Finali >

-----TMIEM-----